

TƏHLÜKƏSİZ İDMAN



1 -ci hissə

Siyaset

1. GİRİŞ

- 1.1** Azərbaycan Basketbol Federasiyası üzərinə idmançılarımızı qısnağa və qeyri-təsadüfi zorakılıqdan müdafiə etmək, habelə bütün iştirakçılarla ədalət və hörmətlə rəftar edilməsini təmin etmək öhdəliyi götürür. Biz basketbolçularımızın psixoloji durumunun böyük əhəmiyyət kəsb etdiyini başa düşürük və gördüyümüz bütün işlərdə onların təhlükəsizliyinə önəm veririk.
- 1.2** İrqiindən , etnik mənşəyindən, dinindən , əqidəsindən, cinsindən, cinsi oriyentasiyasından, yaşından, sağlamlıq durumundan , sosial mənşəyindən, fiziki xüsusiyyətlərindən və idman qabiliyyətindən asılı olmayaraq, hər bir kəs təhlükəsiz və zorakılığın olmadığı mühitdə basketbol ilə məşğul olmaq hüququna malikdir. BMT-nin Uşaq hüquqları haqqında Konvensiyasının 19-cu maddəsi bütün uşaqların (“18 yaşına çatmamış şəxslər” kimi müəyyən edilir) zorakılıqdan müdafiə olunmaq hüququnu təsbit edir.

[Qeyri-icbari]

- 1.3** Azərbaycan Basketbol Federasiyası uşaqları zorakılıqdan müdafiə etmək və qorumaq üçün etibarlı prosedurlara malik olsa da, hazırda məlum olmuşdur ki, elit idmançılar, yaşlarından asılı olmayaraq, zorakılığın bütün formalarına qarşı xüsusilə həssasdırlar.
- 1.4** Azərbaycan Basketbol Federasiyası idmanda qısnağa və zorakılığın qarşısının alınması üçün həm milli, həm də beynəlxalq səviyyədə (Azərbaycan Respublikasının qanunları daxilində) əməkdaşlığa əsaslanan sistemli və əlaqələndirilmiş yanaşma tələb olunduğunu qəbul edir.

Hüquqların müdafiəsi üçün basketbolçular, məqçilər və digər iştirakçıların iştirakı ilə seminar-təlimlərin keçirilməsi ABF tərəfindən təmin edilir.

2. ÜMUMİ MƏLUMAT

- 2.1** Qeyri-təsadüfi zorakılıq qısnama və zorakılığın bütün formalarını əhatə edir və dünya üzrə bütün sahələrdə və mühitlərdə baş verir. Qısnama və zorakılıqla bağlı son və əvvəlki dövrlərə aid halların idmanın bütün səviyyələrində baş verdiyini göstərir.
- 2.2** Qeyri-təsadüfi zorakılığa istənilən idman iştirakçısı məruz qala bilər, əsaslı tədqiqatlar göstərir ki, idmançılar xüsusi risk altındadır və bəzi qruplar digərlərindən daha həssasdır. Bura elit idmançılar və əlilliyi olan idmançılar (xüsusilə də uşaq olduqları halda) daxildir.
- 2.3** Qabaqlayıcı tədbirlər olmadıqda qısnama və zorakılıq riski artır və bu da qısnama və ya zorakılığa meyili olan şəxslərin bunu sərbəst şəkildə həyata keçirə biləcəyi anlamına gələ bilər.
- 2.4** Xüsusilə basketbolçu zorakılıq və qısnama ilə qarşılaşdığını açıqlaya və dəstək ala bilmədikdə, onun nəticələrinə və məhsuldarlığına, eləcə də ümumi psixologiyə vəziyyətinə ciddi və uzunmüddətli mənfi təsir göstərə bilər.
- 2.5** Bu səbəbdən idman sahəsində iştirak edən bütün tərəflər təhlükəsiz idman mühitini təmin edən ümumi prinsipləri qəbul etməyə məsuliyyət daşıyır. Bu məsuliyyət hörmətlə rəftar olunmaq və qəsdən edilən zorakılıqdan qorunmaq hüququnu prioritet sayaraq təhlükəsiz idman üçün prosedurların tətbiqini və monitorinqini tələb edir. Beynəlxalq Olimpiya Komitəsinin (IOC) "İdmanda qısnama və zorakılıq" adlı Konsensus Bəyanatında (2016) qeyd olunur ki, "İdmandakı bütün maraqlı tərəflər təhlükəsiz idmana dair ümumi prinsipləri qəbul etməli və təhlükəsiz idmanla bağlı siyasət və prosedurları həyata keçirməli və bunlara nəzarət etməlidir. Bu prinsip və prosedurlara əsasən, bütün idmançılar hörmətlə rəftar edilmək, qeyri-təsadüfi zorakılıqdan qorunmaq hüququna malikdir.
- 2.6** Bundan əlavə, BOK-un Yaxşı İdarəetmənin əsas Ümumi Prinsipləri müdafiə məsələsindən bəhs edir və bu prinsiplərin qəbulunu, müvafiq tədbirlərin tətbiqini və onlara riayət olunmasına nəzarəti Olimpiya Hərəkətinə daxil olan təşkilatlar üçün məcburi vəzifə kimi müəyyən edir.
- 2.7** Azərbaycan Basketbol Federasiyası (ABF) təhlükəsiz idman və ədalətli idarəetmə prinsiplərinə sadıqdır və basketbolda zorakılığın və qısnamanın qarşısının alınması üçün norma və qaydalar hazırlamışdır.

3. TƏRİFLƏR

3.1 Qısnama və zorakılıq birgə və ya ayrı-ayrılıqda baş verə bilən beş formada təzahür edə bilər. Onlar BOK-un Konsensus Bəyanatında (2016) aşağıdakı kimi müəyyən edilir:

3.1.1 Psixoloji zorakılıq

Azadlığı məhdudlaşdırma, təcrid etmə, sözlə təhqir etmə, alçaltma, hədələmə, uşaq kimi rəftar etmə və ya şəxsiyyət, ləyaqət və özünə dəyər hissini azalda biləcək hər hansı digər rəftar forması da daxil olmaqla hər hansı arzuolunmaz hərəkət

3.1.2 Fiziki zorakılıq

Fiziki travma və ya zədəyə səbəb olan hər hansı qəsdən edilən arzuolunmaz hərəkət, məsələn, yumruqla vurma, döymə, təpiklə vurma, dişləmə və yandırma. Bu cür hərəkətlərə məcburi və ya qeyri-münasib fiziki fəaliyyət (məs. yaşa və ya fiziki imkanları uyğun olmayan məşq yükləri, zədə və ya ağrı zamanı məşq etdirmə), spirtli içki qəbuluna məcbur etmə və ya dopinq istifadəsinə məcbur etmə halları da aiddir.

3.1.3 Seksual qısnama

Sözlü, qeyri-verbal və ya fiziki şəkildə baş verən, arzuolunmaz və xoşagəlməz seksual xarakterli davranış. Seksual qısnama cinsi zorakılıq formasını da ala bilər.

3.1.4 Cinsi zorakılıq

Razılığa məcbur etməklə, manipulyasiya ilə əldə edildiyi və ya razılığın verilmədiyi və ya verilə bilməyəcəyi, seksual xarakterli (təmassız, təmaslı və ya penetrasiyanın baş verdiyi) davranış.

3.1.5 Laqeydlilik

Məşqçi və ya idmançının qayğısına qalmalı olan digər şəxs tərəfindən idmançıya minimum səviyyədə qayğı göstərilməməsi nəticəsində idmançıya zərər vurulması, zərər vurulmasına imkan verilməsi və ya qaçılmaz zərər təhlükəsi yaranması.

3.2 Qısnama və zorakılıq irq, etnik mənşə, mədəniyyət, din, etiqad, cins, cinsi oriyentasiya, yaş, əlillik, sosial-iqtisadi vəziyyət, fiziki xüsusiyyətlər və idman qabiliyyəti daxil olmaqla istənilən zəmində baş verə bilər. Bu, bir dəfə baş verən hadisə və ya hadisələr silsiləsi formasında ola, real həyatda və ya internetdə baş verə bilər. Qısnama qəsdən, heç bir zəmin olmadan və məcbureddici şəkildə həyata keçirilə bilər.

3.3 Qısnama və zorakılıq çox vaxt vəzifə səlahiyyətlərindən sui-istifadə, yəni şəxsin etimad, nüfuz və ya səlahiyyət mövqeyindən (qəbul edilən və ya faktiki) digər şəxsə qarşı qeyri-qanuni istifadəsi nəticəsində baş verir.

3.4 Bəzi idmançılar da qısnama və zorakılıq hərəkətləri həyata keçirə bilər. 18 yaşdan aşağı gənclər üçün həmyaşd zorakılığı bir idmançının eyni yaş qrupundakı başqa bir idmançı və ya idmançı qrupu tərəfindən istismar, bullinq və ya zərərə məruz qaldığı halları təsvir edir.

3.5 Qısname və zorakılığın həyata keçirildiyi vasitə və metodlara aşağıdakılar daxildir. fiziki təmas, təmassız davranış, şifahi ifadələr və elektron ünsiyyət vasitələri. Bu əməllər qəsdən törədilən hərəkətləri, habelə hərəkətsizlik və səhlənkarlıq hallarını ehtiva edə və ya tərfi aşağıda verilən təhqir və ya bezdirmə formasında ola bilər:

3.5.1 Zorakılıq

Adətən bir müddət ərzində qəsdən təkrar şəkildə törədilən və digər bir şəxs və ya qrupa zərər verən davranış.

3.5.2 Böyükklərin kiçikləri əzməsi

Böyükklərin kiçikləri əzməsi davranışları bir çox müxtəlif sosial qruplarda, o cümlədən idman komandalarında baş verir və şəxsin qrupa qoşulduğu və ya həmyaşıdları tərəfindən sosial cəhətdən qəbul olunmaq istədiyini halda onun qrupa qəbulu ilə bağlı tətbiq edilir.

3.6 Həm zorakılıq , həm də böyükklərin kiçikləri əzməsi yuxarıda göstərilən müxtəlif formalarda və müxtəlif mexanizmlərlə baş verə bilər.

3.7 Qısname və zorakılıq aşağıda təsvir edilən pis təcrübələrin qarşısının dərhal alınmadığı mühitlərdə daha çox baş verə bilər.

3.7.1 Pis təcrübələr

Heç də həmişə dərhal zərərli olmayan, lakin tələb olunan standartlardan və ya davranış kodeksindən aşağı olan və aradan qaldırılmalı olan davranışlar və ya hərəkətsizlik. Bəzi pis təcrübələr heç bir zərər vurma niyyəti olmadıqda belə, şəxsin motivi ilə bağlı şübhələr yarada bilər (məs. uşaqla tək qalma, həddən artıq və ya uyğun olmayan toxunuş və s.)

4. MƏQSƏD

4.1 Bu qaydaların ümumi məqsədi basketbol ilə məşğul olan idmançıların və digər şəxslərin bunu qısname və zorakılıq qorxusu olmadan edə bilmələrini təmin etməkdir. Siyasətin əsas məqsədləri aşağıdakılardır:

4.1.1 Basketbol sahəsində olan hər kəsin qeyri-təsadüfi zorakılığın bütün formalarının qəbul edilməz olduğunu və buna dözümlülük göstərilməyəcəyini bilməsini təmin etmək.

4.1.2 Basketbolda qısname və ya zorakılıq hallarına şahidlik etmiş və ya məruz qalmış hər kəsin hadisənin qurbanına çevrilmək və ya qisas qorxusu olmadan bildirməsini mümkün etmək.

4.1.3 Daxili və ya beynəlxalq səviyyədə baş verməsindən asılı olmayaraq, basketbol sahəsində və ya basketbolda iştirakla əlaqəli istənilən qısname və ya zorakılıq hallarına qarşı müvafiq və əlaqələndirilmiş cavab tədbiri görülməsini təmin etmək.

4.1.4 Qısname və zorakılıq hallarının baş vermə ehtimalını minimuma endirən təsirli tədbirlər həyata keçirmək.

5. TƏTBİQ SAHƏSİ

- 5.1** Bu qaydalar bütün idmançılara və idmançıların şəxsi çevrəsinə aid olan şəxslərə şamil edilir. Bunlara, aşağıdakılarla məhdudlaşmayaraq, məşqçilər, təlimçilər, həkimlər, agentlər, tibbi personal və Azərbaycan Basketbol Federasiyanın adından çıxış edən direktorlar, rəsmilər, inzibatçılar və ya üzvlər (ştatlı, müqaviləli və ya könüllü kimi fəaliyyət göstərməsindən asılı olmayaraq) kimi şəxslər (bundan sonra "iştirakçılar" adlandırılacaq) daxildir.
- 5.2** Qaydalar xüsusi olaraq Azərbaycan Basketbol Federasiyası tərəfindən idarə olunan hər hansı tədbirlər zamanı və ya bu tədbirlərdə iştirakla bağlı, eləcə də iştirakçının Azərbaycan Basketbol Federasiyanı təmsil etdiyi tədbirlərlə bağlı olaraq baş verən bütün qısnama və zorakılıq hallarına tətbiq edilir.

[Qeyri-icbari]

- 5.3** İştirakçı Azərbaycan Basketbol Federasiyasında əmək müqaviləsi əsasında fəaliyyət göstərdikdə qısnama və ya zorakılıq hadisəsi onun əmək fəaliyyəti ilə bağlı baş verərsə, bu halda əmək intizamı prosedurları tətbiq olunur. Bununla belə, iştirakçı əmək prosedurlarına əsasən cəzalandırıldıqda, məsələyə bu prosedurlar əsasında o halda baxılır ki, bu, iştirakçının əmək münasibətlərindən kənarda idmanda iştirakını davam etdirməyə uyğunluğuna təsir etsin.
- 5.4** Uşağa qarşı törədilən hər hansı qısnama və ya zorakılıq halları barədə Azərbaycan Basketbol Federasiyası Uşaqların Müdafiəsi ilə əlaqədar müvafiq bölməyə və Azərbaycan Respublikası uşaq hüquqları müdafiəsi ilə məşğul olan dövlət orqanlarına məlumat verilməlidir.

6.VƏZİFƏ VƏ ÖHDƏLİKLƏR

- 6.1** Azərbaycan Basketbol Federasiyası bütün iştirakçıları qısnama və zorakılıqdan qorumaq üçün müdafiə tədbirləri və prosedurlarını tətbiq etmək öhdəliyini qəbul edir və aşağıdakıları təmin edəcək:
- 6.1.1** Müdafiə siyasətini təşviq etmək və həyata keçirmək üçün effektivliyi təmin etmək, qısnama və zorakılığa qarşı dözümsüzlük yanaşmasını tətbiq etmək;
- 6.1.2** Müdafiə ilə bağlı narahatlıqları qiymətləndirmək və cavab tədbiri görmək üçün səlahiyyətli şəxs(lər)i müəyyən etmək;
- 6.1.3** Vəzifəsindən asılı olmayaraq, bütün iştirakçıların məsuliyyətə cəlb olunması üçün əsas olan davranışları və sərhədləri müəyyən edən davranış kodeksini işləyib hazırlamaq və həyata keçirmək;

AZƏRBAYCAN BASKETBOL FEDERASIYASI

- 6.1.4** Bütün iştirakçıların Azərbaycan Basketbol Federasiyanın siyasətini, prosedurlarını və davranış kodeksini başa düşməsinə və onlara riayət etməsinə təmin etmək;
- 6.1.5** Bütün iştirakçıların FİBA-nın siyasətini, prosedurlarını və davranış kodeksini başa düşməsinə və Azərbaycan Basketbol Federasiyası FİBA tədbirlərində təmsil edərkən onlara riayət etməsinə təmin etmək;
- 6.1.6** Qısnama və zorakılıq əlamətlərini aşkar etmək və onlara cavab vermək üçün bütün iştirakçıların müvafiq təlim almasını təmin etmək;
- 6.1.7** Müvafiq maraqlı tərəflərlə, o cümlədən Azərbaycan Respublikası Dövlət orqanları, Uşaqların hüquq müdafiəsi ilə məşğul olan QHT-lərlə və FİBA ilə məlumat mübadiləsi aparmaq;
- 6.1.8** Bütün insident və narahatlıqlarla bağlı cavab tədbirləri görmək, narahatlığı bildirən şəxs də daxil olmaqla, aidiyyatı müvafiq dəstək göstərmək;
- 6.1.9** Bütün narahatlıqlarla bağlı məxfi, ətraflı və dəqiq qeydlərin aparılmasını və təhlükəsiz şəkildə saxlanmasını təmin etmək; etibarlı müdafiə tədbirlərinin və prosedurlarının mövcud olmasını təmin etmək (bax: yoxlama siyahısı), o cümlədən uyğun olmayan şəxslərin səlahiyyətli vəzifəyə təyin edilməsinin qarşısını almaq üçün anket məlumatlarının yoxlamalarını aparmaq.

[Qeyri-icbari]

Klublar

6.2 Hər bir Klub aşağıdakıları təmin etməlidir

- 6.2.1** İştirakçıları klub daxilində qısnama və zorakılıqdan qorumaq üçün effektiv tədbirlər görmək;
- 6.2.2** Bütün iştirakçılar qısnama və zorakılıqla bağlı narahatlıqları bildirmə prosedurları barədə xəbərdardır və hər hansı narahatlıqlar ABF-ə bildirilir,
- 6.2.3** Klubu Azərbaycan Basketbol Federasiyanın tədbirində təmsil edən istənilən iştirakçı Azərbaycan Basketbol Federasiyanın siyasət, prosedur və davranış kodeksini başa düşür və onlara riayət edir.

Bütün iştirakçılar

- 6.3** Bütün iştirakçılar Azərbaycan Basketbol Federasiyasını siyasətinə və davranış kodeksinə riayət etməli, xüsusilə qısnama və zorakılıq insidentlərində iştirak etməməli, onlara imkan verməməli, bəraət qazandırmamalı və ya göz yummamalı, narahatlıqları bildirən digər iştirakçılara dəstək olmalıdırlar.

- 6.4** Hər hansı iştirakçı başqa bir iştirakçını idmanla bağlı rolunu çərçivəsində qısınma və zorakılığa məruz qaldığını hesab etmək üçün əsaslı səbəbə malikdirsə, bunu Azərbaycan Basketbol Federasiyasına bildirməyə borcludur.
- 6.5** Siyasət və prosedurlara riayət edilməməsi araşdırmaya səbəb olur və aidiyyəti şəxslərə qarşı intizam tədbirlərinin görülməsi ilə nəticələnə bilər.

7. MONİTORİNG VƏ BAXIŞ

- 7.1** Siyasətin milli təşkilat kimi öhdəliklərimizə uyğun olaraq qalmasını və fəaliyyət göstərdiyimiz mühitdəki hər hansı müvafiq dəyişiklikləri və idmanda baş verən hər hansı mühüm hadisələri əks etdirməsini təmin etmək üçün ona yenidən baxılacaq.



ABF

Azərbaycan Basketbol
Federasiyası

2-ci hissə



Zorakılıq barədə məlumat vermə və cavab tədbirlərinin görülməsi prosedura

1 .GİRİŞ

1.1 Qısnama və zorakılıqla bağlı Azərbaycan Basketbol Federasiyasının diqqətinə çatdırılan hər hansı insident, narahatlıq, iddia və ya açıqlamalara (bundan sonra “şikayətlər” adlandırılacaq) aşağıdakı prosedurlar tətbiq olunur.

[Qeyri-icbari]

1.2 Qısnama və ya zorakılıqla bağlı şikayət uşaq tərəfindən və ya uşağa qarşı irəli sürülürsə, həyata keçirilən hər hansı tədbir Azərbaycan Basketbol Federasiyasının uşaqların müdafiəsi ilə bağlı qaydalara uyğun olmalıdır.

1.3 İddia olunan günahkar başqa bir milli federasiyasının yurisdiksiyasına mənsub olarsa, Azərbaycan Basketbol Federasiyası FİBA-ya və müvafiq MF-ya və ya Milli Olimpiya Komitəsinə məsələ barədə məlumat verməlidir.

1.4 Başqa bir təşkilata mənsub olan və ya idmanla əlaqəsi olmayan şəxs və ya şəxslərin iştirak etdiyi qısnama və ya zorakılıq hadisəsi barədə məlumat verən və ya bu hadisəyə məruz qalan hər hansı iştirakçıya Azərbaycan Basketbol Federasiyası tərəfindən dəstək göstərilir.

2.MƏLUMAT VERMƏ

2.1 Qısnama və ya zorakılıq insidenti barədə istənilən şəxs məlumat verə bilər. Məlumatın qəbulu mexanizmləri aşağıdakı kimidir:

- Azərbaycan Basketbol Federasiyasını şablon formasından istifadə etməklə yazılı müraciət etmək
- MF-ya telefonla zəng etmək və ya elektron məktub göndərmək
- Məsul şəxsə birbaşa (şəxsən) məlumat vermək

3.İFŞA ETMƏ

3.1 İnsidentlər barədə məlumat birbaşa zərərçəkən şəxs tərəfindən verilə bilsə də, şəxsin davranış barədə zərərçəkən şəxs deyil başqası tərəfindən edilən şikayəti təsvir etmək üçün "ifşa etmə" terminindən istifadə olunur.

3.2 Azərbaycan Basketbol Federasiyası qəbul edir ki, bəzi şəxslər bu prosedurlara əsasən şikayət vermənin nəticələrindən ehtiyat edə bilər (xüsusən də günahkar şəxs səlahiyyətli vəzifədə olduqda). Bu cür hallarda, mümkün olduqda, ifşaçının şəxsiyyəti məxfi saxlanılır.

3.3 Dürüst şəkildə şikayət edən hər hansı şəxs şikayət etdiyinə görə qisas tədbirlərinə və ya digər mənfi nəticələrə məruz qalmamalıdır. Bu müdafiə təminatları bilərəkdən yalan, dürüst olmayan, qisas xarakterli və ya əsassız şikayət verən şəxslərə şamil edilmir.

4. QIYMƏTLƏNDİRMƏ

4.1 Bu qaydalara uyğun olaraq Azərbaycan Basketbol Federasiyası tərəfindən qəbul edilən hər hansı şikayət bu prosedur çərçivəsində şikayətlər və narahatlıqlar üzrə birinci əlaqəli şəxs olan məsul şəxs(lər)ə yönləndiriləcək.

4.2 Məsul şəxs(lər) narahatlığın xarakterini və məsələnin Azərbaycan Basketbol Federasiyasının yurisdiksiyasına mənsub olan iştirakçı ilə əlaqəli olub-olmadığını müəyyən etmək üçün Şikayətin ilkin qiymətləndirməsini həyata keçirəcək.

4.3 Şikayətin predmetinin cinayət əməli olduğu hesab edilərsə, məsul şəxs(lər) məsələni dərhal Polisə və digər müvafiq səlahiyyətli orqanlara və/ya tənzimləyici orqanlara yönləndiriləcək.

4.4 Şikayət Polis tərəfindən baxılmalı bir məsələ hesab olunmazsa, məsul şəxs(lər):

- Şikayəti digər bir təşkilata yönləndirməlidir;
- Daxili araşdırmaya başlamalıdır;
- Məsələni qeyri-rəsmi şəkildə həll etməlidir;
- Şikayəti əsassız və ya Azərbaycan Basketbol Federasiyası tərəfindən hər hansı tədbirin görülməsini tələb edəcək qədər ciddi olmayan kimi rədd etməlidir.

4.5 Məsul şəxs(lər) zərərçəkən tərəflərdən hər hansı birinin dəstəyə ehtiyacının olub-olmadığını qiymətləndirəcək və uyğun hesab edildiyi halda dəstəyin təmin olunmasını təşkil edəcək.

5. MÜVƏQQƏTİ TƏDBİRLƏR

5.1 Azərbaycan Basketbol Federasiyası aşağıdakı hallardan biri və ya bir neçəsi mövcud olduqda iştirakçının iştirakdan müvəqqəti kənarlaşdırılması daxil olmaqla, müvəqqəti qoruyucu tədbirlər tətbiq edə bilər:

- İştirakçının digər iştirakçılar üçün əhəmiyyətli risk yaratdığı hesab edilərsə;
- İdmanın nüfuzu risk altında olarsa; və/və ya
- İştirakçıların davamlı iştirakı araşdırmalara mane ola bilərsə.

6. ARAŞDIRMA

6.1 Əksər hallarda, Azərbaycan Basketbol Federasiyası cinayət icraatının nəticəsi məlum olana qədər daxili araşdırmaları təxirə salacaq. Məsələn polis tərəfindən geri qaytarıldıqdan sonra məqsəd hər hansı araşdırmaları vaxtında yekunlaşdırmaq olacaq.

6.2 Daxili araşdırma tələb olunduqda, Azərbaycan Basketbol Federasiyası müstəqil təhqiqatçıya araşdırmanı hazırkı prosedurlara və məsul şəxs(lər) tərəfindən razılaşdırılmış vaxt qrafikinə uyğun olaraq həyata keçirmək üçün göstəriş verməlidir.

6.3 Müvafiq olduqda, təhqiqatçı polisdən və digər müvafiq təşkilatlardan məlumat tələb edə bilər.

6.4 Təhqiqatçı həssas vəziyyətdə olan şahidləri dindirərkən xüsusilə diqqətli olmaqla, müvafiq tərəflərdən yazılı və ya şifahi təqdimatlar tələb edə bilər.

6.5 Təhqiqatçı protokol tərtib etməli və protokola məsul şəxs(lər) tərəfindən baxılmaq üçün bütün müvafiq sübutları daxil etməlidir. Bundan sonra məsul şəxs(lər) aşağıdakıları müəyyən edə bilər:

Məsələn baxılmaq üçün MF-nin müstəqil intizam komissiyasına göndərilsin;

- Əlavə araşdırmalar aparılsın;
- Risk qiymətləndirməsi yekunlaşsın;
- Müvafiq tərəflərə təlimatlar, tövsiyələr və ya istiqamətlər verilsin; və/və ya
- Heç bir əlavə tədbir görülməsin.

7. İNTİZAM İCRAATI VƏ APELYASIYA ŞİKAYƏTLƏRİ

7.1 Hər hansı intizam icraatı, o cümlədən apelyasiya şikayəti hüququ Azərbaycan Respublikası Qanunlarına uyğun olaraq həyata keçiriləcək.

7.2 Bu cür icraat üçün sübut standartı ehtimallar balansı adlanan mülki standartdır. Nəticə etibarilə, Azərbaycan Basketbol Federasiyası hər hansı

cinayət icraatının nəticəsindən asılı olmayaraq intizam tədbiri görmək istəyə bilər.

- 7.3** MF bütün iştirakçıların (xüsusilə uşaqların cəlb olunduğu hallarda) intizam və apelyasiya prosedurlarını başa düşməsinə təmin etmək üçün müvafiq dəstəyi və təlimatları təmin edəcək.

8. SANKSIYALAR

- 8.1** Qısname və ya zorakılıq hadisəsinin törədildiyi müəyyən edildikdə, Hüquq Mühafizə Orqanları iştirakçıya qarşı uyğun bir sanksiya tətbiq etməlidir.

- 8.2** Hüquq Mühafizə Orqanları davranışın xarakter və ciddiliyindən, habelə hər hansı ağırlaşdırıcı və ya yüngülləşdirici hallardan asılı olaraq aşağıdakı tədbirlərin tətbiqində və ya birgə tətbiqini nəzərdən keçirə bilər:

- Yazılı və ya şifahi üzr;
- Rəsmi xəbərdarlıq;
- Cərimə;
- Risk qiymətləndirməsi;
- Təlim və/və ya nəzarət;
- İştirakdan müvəqqəti kənarlaşdırılma;
- [Üzvlüyə, lisenziyaya, razılaşmaya və ya müqaviləyə] xitam verilməsi; və ya
- Hüquq Mühafizə Orqanları konkret vəziyyətə uyğun hesab etdiyi digər hər hansı bir sanksiya.

- 8.3** Başqa bir iştirakçıya qarşı qısname və ya zorakılığa yol verdiyi müəyyən edilmiş istənilən şəxsin qərardan apelyasiya şikayəti vermək hüququ olacaq. Apelyasiya şikayətləri Qanunla nəzərdə tutulan müddət ərzində Dövlət orqanlarına yazılı şəkildə təqdim edilməlidir.

9. KEÇMİŞ İNSİDENTLƏR

- 9.1** Cinsi zorakılıqla bağlı ciddi iddialar hadisədən müəyyən müddət sonra irəli sürülə bilər. Keçmiş bir hadisə ilə bağlı iddia irəli sürüldüyü halda, müdafiə məsələləri üzrə menecer aşağıdakıları etməlidir:

- İştirakçılara qarşı hazırda bir riskin olub-olmadığını aydınlaşdırmaq; və
- Şəxsi polisə rəsmi şikayət etmək hüququ barədə məlumatlandırmaq.

- 9.2** Bu siyasət cinsi zorakılıqla bağlı şikayətlər üçün xüsusi məhdudiyyət müddəti tətbiq etmir və keçmiş zorakılıq hadisəsi ilə bağlı hər hansı bir ciddi iddia bu prosedurlara uyğun olaraq araşdırılacaq.

10. MƏHKUMLUQLAR VƏ FAKTLARIN MÜƏYYƏN EDİLMƏSİ

10. Azərbaycan Basketbol Federasiyası aşağıdakı hallarda qısnağa və ya zorakılıq hadisəsinin baş verdiyini müəyyən edir:

- MF-nin iştirakçısı cinayətə görə məhkum edildikdə; və ya
- FİBA və ya İnsidenti araşdıran orqan MF-nin iştirakçısına qarşı qısnağa və ya zorakılıq iddiasının (iddialarının) sübut olunduğunu müəyyən etdikdə.

10.2 İnsidenti araşdıran orqan təqdimatlarını nəzərdən keçirərək, MF-nin fəaliyyətləri ilə əlaqəli sanksiyanın tətbiqinin məqsədəuyğun olduğunu müəyyən edə bilər.

10.3 İnsidenti araşdıran orqan FİBA sanksiyasını MF-nin bəzi və ya bütün fəaliyyətlərinə tətbiq edə və ya öz sanksiyasını (sanksiyalarını) təyin edə bilər. MF-nin tətbiq etdiyi hər hansı sanksiyadan MF-nin İntizam Kodeksinə/İntizam Prosedurlarına uyğun olaraq apelyasiya şikayəti verilə bilər.

11. MƏXFİLİK

11.1 Azərbaycan Basketbol Federasiyası qısnağa və zorakılıq məsələlərinin həssas və ciddi xarakterini anlayır və şikayətlə bağlı bütün məsələlərin məxfi saxlanılmasına çalışacaq. Məlumat yalnız onu bilməli olan təşkilatlara və şəxslərə açıqlanacaq. Məlumatın ictimailəşdiyi hallar istisna olmaqla, məlumata aidiyyəti olan hər kəs məxfiliyin qorunmasını təmin etməlidir.

12. QEYDLƏRİN SAXLANILMASI

12.1 Qeyri-təsadüfi zorakılıqla bağlı şikayətlərə aid məlumatlar təhlükəsiz şəkildə saxlanılacaq.

12.2 Pis təcrübələrlə bağlı məlumatlar və ya qısnağa və zorakılıqla bağlı şikayətlər məsul vəzifə tutan hər hansı bir iştirakçının idman sahəsində işləməyə və ya könüllü olmağa yararsız olduğunu göstərə bilər. Bu məlumatlar ilk dəfə bildirildiyi zaman hər hansı rəsmi icraatın başlanması mümkün olmasa belə, iştirakçının idman sahəsində aktiv olduğu müddətdə və ya 10 il müddətində (hansı daha uzun olarsa) saxlanılacaq.

12.3 Digər şikayətlərlə bağlı qeydlər [3 il] müddətində saxlanılacaq (həmin müddət ərzində oxşar bir şikayət yaranmazsa).

12.4 Azərbaycan Basketbol Federasiyası tərəfindən həyata keçirilən intizam tədbirləri ilə bağlı qeydlər Azərbaycan Basketbol Federasiyasını Azərbaycan Basketbol Federasiyası İntizam Qaydalarına ilə müəyyən edilmiş saxlama müddətlərinə uyğun olaraq saxlanılmalıdır.

13. QARŞILIQLI ASILI/ƏLAQƏLİ SİYASƏTLƏR

Aşağıda bu siyasətdə göstərilən müddəalarla birbaşa əlaqəli olan əsas siyasətlər qeyd edilmişdir:

- [Uşaqların müdafiəsi və qorunması siyasəti
- Etika kodeksi
- Təhlükəsiz işə qəbul/cinayət məhkumluğunun yoxlanılmasından istifadə Sağlamlıq, təhlükəsizlik və rifah siyasəti
- Bərabərlik siyasəti
- Şikayət və intizam icraatı siyasəti
- Məlumatların qorunması siyasəti
- İşçilər üçün təlimat kitabçası]

14. TERMINOLOGİYA

Bu siyasətdə istifadə olunan terminlər aşağıdakı kimi şərh edilməlidir:

Ehtimallar balansı — müəyyən bir hadisənin və ya hadisələr toplusunun baş verməsi ehtimalının baş verməməsi ehtimalından daha çox olması deməkdir. Bu sübut standartı adətən "əsaslı şübhədən kənar sübut" tələb edən cinayət məhkumluğu üçün tələb olunan standartdan aşağıdır.

Tənzimlənən fəaliyyət — Azərbaycan Basketbol Federasiyasının birbaşa yurisdiksiyasına daxil olan istənilən fəaliyyətlər və tədbirlər deməkdir.

Risk qiymətləndirməsi — qısnama və zorakılığa yol verdiyi iddia edilən və ya sübuta yetirilən şəxslərin iştirakçılara yaratdığı riskin qiymətləndirilməsi və Azərbaycan Basketbol Federasiyasının və klubların iştirakçıları qorumaq qabiliyyətinin nəzərə alınması deməkdir. Ümumiyyətlə, risk qiymətləndirməsi insanlara hansı yollarla zərər dəyə biləcəyini və bu zərərin qarşısını almaq üçün hansı ağlabatan addımların atılmalı olduğuna qərar verməyi əhatə edir.

Maraqlı tərəf — qayda və prosedurlarda marağı olan və ya onlara təsir edə bilən və ya onlardan təsirlənə bilən şəxs, qrup və ya təşkilat deməkdir. Əsas maraqlı tərəflərə basketbolçular, valideynlər, klublar və məşqçilər daxildir.